

لضمین مبین

۱۴۰۲ھ

کتاب



3772

عزیز حائل پوری ملتان


3772

ناشر: ابو محمد نوید احمد ریاض، مدرسہ العلوم ملتان

جمیری کتب خانہ پیر پٹھان روڈ ملتان

ڈیڑھ سا ہزارہ میاں گھیل احمد شرقپوری، نقشبندی مجددی

جو 2001ء میں میاں صاحب نے
پنجاب یونیورسٹی لائبریری کو عطا فرمایا



S-369 -- Punjab University Press 10,000 29-1-2003

بِسْمِ اللّٰهِ الرَّحْمٰنِ الرَّحِیْمِ

تضمین مسین

۱۲ م ۰۲

”برسلاام الشاہ احمد رضا بریلوی“

۱۹۶۸۲

اشعار حکیم الامت علامہ اقبال

۱۲۰۲ھ

عزیز حاصل پوری

ملتان

ناشرین
ابو محمد نور احمد ریاض مدرسہ انوار العلوم (کچھری روڈ ملتان)
اجمیری کتب خانہ، پیر پٹھان روڈ ملتان شریف

87013

تذکرہ

جمہد حقوق محفوظ

- کتاب — تضمین مبین
مصنف — عزیز حاصل پوری ملتان
کتابت — ابن کلیم، کلیم آرٹ پریس حسن پروانہ روڈ ملتان
بار اول — ۱۹۸۲ء، ایک ہزار
ناشرین — ابو محمد نور احمد ریاض، مدرسہ انوار العلوم ملتان
اور — اجمیری کتب خانہ، پیر پٹھان روڈ ملتان
طابع — عدل پرنٹرز ملتان
قیمت — ۱۰/- روپے آفسٹ پیپر



غزالی زمان حضرت علامہ العصر سید احمد سعید شاہ صاحب کاظمی کاظمی
مرکزی صدر جماعت اہلسنت پاکستان، مہتمم مدرسہ انوار العلوم ملتان

نَجْدًا وَنَصِيحًا عَلَى رَسُولِنَا لَكَرِيم

زیر نظر "تضمین مبین" اعلیٰ حضرت فاضل بریلوی رحمۃ اللہ علیہ

کے سلام پر اور علامہ اقبال مرحوم کے کلام پر کہی گئی ہے اور یہ نتیجہ
ہے عزیز حاصل پوری کی فکر کا!

عزیز حاصل پوری پاکستان کے معروف نعت گو شاعر ہیں

فن تضمین میں اوزار تیغ گوئی میں بھی آپ کو فطری کمال حاصل ہے۔

آپ نے اس کتاب کے لئے تاریخی نام "تضمین مبین" تجویز کیا ہے جو انتہائی خوبصورت نام ہے اور صرف نام ہی خوبصورت نہیں کلام بھی گلستا محاسن ہے!

ارباب نظر اور سخن فہم حضرات اس تضمین کے مطالعہ سے یقیناً لطف اندوز ہوں گے اور کیف و سرور پائیں گے۔

اللہ تعالیٰ عزیز صاحب حاصل پوری کی اس خدمت کو قبول فرمائے اور دارین میں اپنی نعمتوں سے نوازے نیز بارگاہِ رسالت کا شرب نصیب فرمائے۔ آمین

سید طاہر حسین
۱۲ ستمبر ۱۹۸۲ء

پروفیسر انور جمال

حرفِ اول

حضورِ اکرم صلی اللہ علیہ وسلم طائف کے بنے ہوئے نعلین پسند فرماتے تھے
کیونکہ وہاں کا چمڑہ عمدہ ہوتا تھا۔ مولانا جامی کی ایک نعت کا شعر ہے۔

اویم طائفی نعلین پاکُن!

سراک از رشتہ جا نہائے ماکن

یعنی طائفی چمڑے کے بنے ہوئے نعلین استعمال فرماتے اور ان جوتوں میں ہم
غلاموں کے رشتہ جاں کا تسمہ لگاتے!

اس شعر سے اُس جدبانی عقیدت اور محبت و خلوص کا اندازہ لگایا
جاسکتا ہے جو شاعر کو اپنے ممدوح کی ذات سے ہے۔

نعت گوئی کے تین متداول اسالیب ہیں۔ ایک تو پیکرِ مصطفیٰ

اور شبیبہ رسولؐ کے اعضا و اجزا کا بیان، دوسرے حضورِ اکرمؐ

کی ذات و صفات کی قرآنی تلمیحات اور تصوف کی اصطلاحات میں بیانیہ

انداز کی مدح جس میں آپ کے مدارج اور روحانی مراتب کا اظہار اس طریق سے ہو جیسے قصائد کی عام روش ہوتی ہے۔ اس میں شاعر کو اپنے فن شعر کے کمالات دکھانے کی بھی گنجائش نکل آتی ہے۔ جیسے اردو میں محسن کاکوروی اور شاد عظیم آبادی کی نعتیں۔ فارسی میں نظیری نیشاپوری اور ناصر علی سرہندی کا کلام۔ تیسرا اسلوب زیادہ مقبول لیکن زیادہ مشکل ہے شاعر سید انبیاء کی ذات اقدس سے اپنی والہانہ محبت کی بنیاد پر ایسے پر خلوص انداز میں عقیدت کا اظہار کرے جس میں اس کے لفظ بھی اسکی داخلی سرمستی جذبات کے ترجمان بن جائیں۔ جیسے اردو میں حضرت احمد رضا خاں بریلوی، علامہ اقبال اور مولانا ظفر علی خاں کا نعتیہ کلام فارسی میں جامی اور خسرو کا اور عربی میں حضرت حسان بن ثابت کی نعتیں۔ عزیز حال پوری تیسرے اسلوب کا شاعر ہے۔ وہ سر اپانیاز ہے۔ کہیں واردات قلبی نے اوصاف رسالت سے زبان و قلم کو مشرف کیا کہیں کیفیات و تاثرات نے ذکر رسول کی ملاوت سے عشق و مستی کی دینا

آباد کی ہے۔ کہیں زلیبت کی ناقدری اور اقدار کے ادیار و انحطاط انسانی
بے حسی اور بے عملی کا شکوہ دامن گیر ہے۔ اور سرکار سے نگہ کرم کی
التماس ہے۔ نعت گوئی میں عزیز کا عام اسلوب یہی ہے۔
یوں تو شمع نعت چودہ سو سالوں سے فروزاں ہے اور اس کی
صدر نگ روشنیوں سے عشق رسالت کے پروانے اپنے دل و جاں
کی وادیوں کو مستنیز کرتے رہے ہیں۔ ہر شاعر نے اپنے اپنے اسلوب
خاص میں حضور رسالت ہدیہ مدح پیش کیا ہے۔ حتیٰ کہ اس میں
ہندو، سکھ اور دوسرے مذاہب کے شعرا نے بھی حصہ لیا ہے، چنانچہ
نعتیہ قصائد سلام اور غزل کی ہدیت میں نعتوں کا ایک قابل قدر ذخیرہ اردو
زبان میں موجود ہے۔ موجودہ صدی میں جو عوامی شہرت اور پذیرائی حضرت
احمد رضا خاں بریلوی کے سلام کو حاصل ہوتی ہے وہ بہت کم نعتوں کے حصے میں
آتی ہے۔ اسکی بے شمار دیگر وجوہات کے علاوہ ایک بڑی وجہ یہ بھی
ہے کہ اس نعتیہ سلام کے بطون میں عشق و مستی اور جذب و کیف کے چشنے

پھوٹتے ہیں اور شاعر کی عقیدت کے طوفان مچلتے نظر آتے ہیں ظاہر ہے
دل سے جو بات نکلتی ہے اثر رکھتی ہے

عزیز حاصل پوری نے اپنی عمر عزیز کا ایک تو انا حصہ طویل اور اہم
حصہ نعت گوئی میں گزارا ہے۔ غزلوں کے ذخیرے کے علاوہ ان کی
نعتوں کا ایک مجموعہ "صحیفہ نور" کے نام سے مرتب ہو چکا ہے۔

زیر نظر کتاب میں انہوں نے حضرت احمد رضا خاں بریلوی کے
مشہور زمانہ سلام اور علامہ اقبال کے بعض اشعار و قطعات پر تضمین
کی ہے۔ جو دیگر تضاہین سے الگ تھلک دکھائی دیتی ہے۔

تضمین یوں بھی ایک باقاعدہ فن ہے۔ جس میں شاعر کی خلافتی
ذہن کے علاوہ بھی کئی چیزوں کی ضرورت ہوتی ہے۔ عام تخلیق اور تضمین
میں صریح اور موٹا فرق یہ ہے کہ تخلیق میں شاعر آزاد ہوتا ہے جبکہ تضمین
میں وہ اپنے اوپر چند پابندیوں کو خود عائد کر لیتا ہے۔ تضمین ایک
مشکل فن ہے کیونکہ۔

- ۱۔ تضمین عام طور پر اپنے سے زیادہ مشہور اور بڑے شاعر کے اشعار پر کی جاتی ہے۔ یوں تضمین کرنے والا شاعر اپنے شعور و وجدان اور مشق کو کم و بیش اسی سطح پر لا کر تضمین کرنے کی کوشش کرتا ہے۔
- ۲۔ دونوں شاعروں کے فنی رویوں اور شعری مزاجوں میں جو فرق ہوتا ہے اسے کم سے کم کر کے ہم آہنگی پیدا کرنے کی کوشش کی جاتی ہے۔
- ۳۔ تضمین میں شاعر مصرعے کے تنظیمی ڈھانچے میں اپنے آپ کو پابند کر لیتا ہے۔

- ۴۔ دونوں شاعروں کے عہد کا زمانی بُعد بھی حامل ہوتا ہے۔
- عزیزہ حامل پوری کے ہاں تضمین علمی اور فلسفیانہ لفاظی سے بوجھل نہیں، یہاں توجذبے کی شدت اور خلوص کی حدت مصرعوں کے جمالیات کو دو گونہ کرتی ہے۔ عشق رسول عزیزہ کا تصور حیات ہے۔ وہ اسے حامل دنیا و دین سمجھتے ہیں۔ ان کے تخیل کا سارا زور اور فن کی ساری توانائی ذاتِ اقدس کی ثنا اور ذکرِ جمیل مصطفیٰ کے لئے ہے۔

لب عزیز پر ذکر خیر الوری آتے ہی سر خوشی اور
جذب و کیف کے فوارے پھوٹنے لگتے ہیں۔


موجزن ہو کے بحر کرم آگیا
دور میں ساغر کیف و کم آگیا
غم گیا جب مداوائے غم آگیا،
جس طرف اٹھ گئی دم میں دم آگیا
اُس نگاہِ عنایت پہ لاکھوں سلام

جس سے نکلی ہوئی بات سب مان لیں
چاند سورج بھی جس کی اطاعت کیں
جس سے فضل دہان حجر کھل پڑیں،
وہ زبان جس کو سب کن گئی کنجی کہیں،
اُس کی نافذ حکومت پہ لاکھوں سلام

اقبال کی شاعری امتِ مسلمہ کا سرمایہ ہے۔ اس نے
زندگی اور کائنات کے تمام موضوعات پر اگرچہ فلسفیانہ انداز میں
راتے دی ہے لیکن اقبال کا کلام تغزل کی چاشنی سے محروم نہیں۔
کلامِ اقبال پر بے شمار دیگر شعراء کی طرح عزیز حاصل پوری نے بھی
تضمین کی ہے لیکن اس میں ایک انفرادی شان پیدا ہو گئی ہے۔ جو
عزیز حاصل پوری سے ہی خاص ہے اور وہ یہ ہے کہ انہوں نے اپنے
مصرعوں میں اقبال ہی کی لغت استعمال کی ہے۔

اَنَا پَر تیرا ایساں کیوں نہیں ہے
ترے جذبات میں جاں کیوں نہیں ہے
تری آنکھ اشک افشاں کیوں نہیں ہے
ترے دریا میں طوفان کیوں نہیں ہے
خودی تیری مسلمان کیوں نہیں ہے

کرنے کو تو آیا تھا سماوات پشاہی
 لے ڈوبی مگر تجھ کو تری پست نگاہی،
 عالم ہے ترا تیرے لئے وجہ تباہی،
 پوچھ اس سے کہ مقبول ہے فطرت کی گواہی
 تو صاحبِ منبِ نزل ہے کہ بھٹکا ہوا راہی؛
 یوں عزیز حاصل پوری کی یہ تضحیں شعری سرتے میں ایک
 قابلِ قدر اضافہ ہے۔



”حرفے چند“

از۔ پروفیسر صفدر حسین صفدر

تضمین وہ صنفِ سخن ہے جس میں شاعر کسی شاعر کے اشعار پر اس کے قافیے اور ردیف کو ملحوظ رکھتے ہوئے شعر کہے اور جن اشعار پر تضمین کہی جا رہی ہے ان میں وہی تاثر وہی خیالات و افکار اور موسیقیت برقرار ہے اور حسن معنویت بھی ہاتھ سے نہ جانے پائے حق تو یہ ہے کہ اس سے بڑھ جائے مگر یہ شرط ضروری نہیں، تضمین کو کامیابی سے ہمکنار کرنے کیلئے ہر شعر کے مصرعہ اولیٰ پر اس کے قافیہ و ردیف کو نبھانے کے لئے تضمین نگار کو اپنی فنی مہارت کا ثبوت دینا ہوتا ہے۔

حضرت احمد رضا خاں بریلویؒ کی نعت گوئی کی عالمانہ دھاک اور علامہ اقبالؒ کی شاعرانہ اور مفکرانہ عظمت کا سکہ اربابِ نظر کے دلوں پر بیٹھا ہوا ہے۔ ان کے کلام پر تضمین کرنا کوئی بچوں کا کھیل نہیں۔ یوں تو احمد رضا بریلویؒ اور علامہ اقبالؒ پر معدومے چند اور بھی تضمین نظر آتی ہیں لیکن اہل علم اور نکتہ شناس جانتے ہیں کہ روح احمد رضا بریلویؒ اور روح اقبالؒ

کو جذب کرنا ہر کس و ناکس کا کام نہیں۔ بقول شاعر

ہر بو الہوس نے حسن پرستی شعار کی

اب آبروئے شیوہ اہل منظر گئی

عزیز حاصل پوری کی تفسیہ نے کلام احمد رضا بریلوی اور کلام قبائل

کی تشریح و تفسیر و توضیح کے مقصد کو حسن و خوبی سے پورا کیا ہے۔

عزیز حاصل پوری کے مصرعوں کی روح ان کی مصرعوں کی روح میں مدغم

ہو گئی ہے۔ ان کی تفسیہ کے نمونے ملاحظہ فرمائیے۔!

جس کا ہر اک سخن حرفِ قرآن بنا

جس کا ہر لفظ معنی کاروشن دیا

جس کا ہر جملہ دستور عالم بنا

وہ دہن جس کی ہر بات وحی خدا!

چشمہ علم و حکمت پہ لاکھوں سلام

ماہِ نو نے سدا جس کی تعظیم کی

بزمِ قوسین کو جس سے عظمت ملی

جس پہ صدقے ہوا حسن تقدیس بھی
 جس کے سجدے کو محراب کعبہ جھکی
 اُن بھنوؤں کی لطافت پہ لاکھوں سلام



سہرِ چشمِ فراست ہے ستاروں کا نگہ پیدا
 ریاضِ ملتِ بیضا میں ہے گلہاتے تر پیدا
 صدف کے منہ میں پھر شبِ بنم نے کر لی رنگِ پیدا
 سہراشکِ چشمِ مسلم میں ہے نیساں کا اثر پیدا
 خلیل اللہ کے دریا میں ہوں گے پھر گہر پیدا

بہارِ گلشنِ طہ کی پھر شیرازہ بندی ہے
 علومِ ظاہر و اخفی کی پھر شیرازہ بندی ہے
 نصابِ مکتبِ بطحا کی پھر شیرازہ بندی ہے
 کتابِ ملتِ بیضا کی پھر شیرازہ بندی ہے
 یہ شاخِ ہاشمی کرنے کو ہے پھر برگِ بر پیدا

عزیز حاصل پوری کی تضمین میں شاعرانہ حسن آفرینی اور حکیمانہ
نکتہ سنجی کا وہ امتزاج ہے جو شعر کو شعر کی سطح سے بلند کر کے اعجاز و کرشمہ
سرخدوں تک پہنچا دیتا ہے۔ عزیز صاحب عرصہ دراز سے شعر و سخن
کے چمن زاروں کی آبیاری کر رہے ہیں۔ وہ پیدا شدہ شاعر ہیں لیکن اسکے
باوجود اس بلویل عرصے میں ان کے فن نے پختگی وہ منزلیں سر کی ہیں
جس کے لئے کسی ثبوت کی ضرورت نہیں۔ بنیاد کی طور پر عزیز صاحب
غزل گو اور نعت گو شاعر ہیں انہوں نے نعت گوئی کے کوچے میں جس
لطافت و نزاکت اور ضبط و احتیاط سے قدم رکھا ہے وہ قابل ستائش ہے
وہ فنا فی الرسول ہیں۔ عزیز صاحب کی یہ تضمین احساس و فکر کا وہ نقش جمیل
ہے جس پر عروسی سخن ہمیشہ نازاں رہے گی۔

اس تضمین کے مطالعہ سے پتہ چلتا ہے کہ عزیز صاحب نے حضرت
احمد رضا بریلوی اور علامہ اقبال کی فکر کی توانائی سے اثر قبول کیا ہے۔
عزیز صاحب کا کلام پڑھتے ہوتے ایک دلکش آہنگ باطن کے
ساز سے خود بخود ابھرنے لگتا ہے۔ ان کے مزاج میں سادگی اور قلندری

ہے۔ وہ روحانی موضوعات کو انتہائی خوبصورتی سے نبھاتے ہیں۔ ان کے ہاں احساس کی ملکی ملکی شدت کے ساتھ ساتھ غنائیت کا پہلو بھی نمایاں ہے۔ ان کا ادبی خلوص اور ان کے جذبے کی سچائی ان کے کلام میں تاثیر پیدا کر دیتی۔ وہ ہر شعبہ زندگی میں پوری دیانتداری سے سوچتے ہیں اور عمل کرتے ہیں۔ انہوں نے اب تک جو کچھ لکھا ہے سہیں شہرت اور دولت کمانے کا جذبہ کارفرما نظر نہیں آتا۔ تضمین لکھنا بظاہر آسان نظر آتا ہے لیکن درحقیقت یہ انتہائی مشکل کام ہے۔ یہ تضمین ایک سچے شاعر کی روح سے وجود میں آتی ہے۔ شعور کی سختی، جذبے کی سچائی اور عمل کی توانائی نے اس تضمین کو جاذب نظر اور ذہل کش بنا دیا ہے۔ عزیز صاحب نے اپنی تضمین کے ذریعے ان عظیم شخصیتوں سے ہمارا روحانی رشتہ استوار کر دیا، یہی ان کی ادبی خدمت ہے۔ عزیز صاحب کی فنی چابکدستی نے نہ صرف اس تضمین کو خوبصورت اور زندگی آموز بنا دیا ہے بلکہ احمد رضا خاں بریلوی اور علامہ اقبال کے روح پرور افکار سے ہمیں روشناس کراتے ہوئے شرکت فی العلم کا فریضہ بھی انجام دیا ہے۔

از
صدر حسین صدر

حُبَّارِ تَعَالٰی

اے ذاتِ بے نیاز، بجا میرا ناز ہے تیرا نیاز مند ہوں تجھ سے نیاز ہے!
 تو بے نیاز ہے تو روفِ رحیم بھی جبار ہے تو حد سے زیادہ کریم بھی،
 ستار تیری ذات ہے غفار تیری ذات دونوں جہاں میں عفو کی سرکار تیری ذات
 تیرے سوا کسی کا نہیں کوئی کار ساز، تو ہی جہاں نواز ہے تو ہی جہاں نواز
 تو ہی تمام دہر کا پروردگار ہے اس گلستاں میں تیرے کرم کی بہا ہے
 تیرا کوئی نثر یک نہیں بزمِ دہر میں، بے مثل تیری ذات ہے دنیا کے شہر میں
 جاگے گناہ گاروں کے سوائے ہونے نصیب تو نے دیا جو ہم کو شفیع الوریٰ حبیب
 ہوگی اگرچہ حشر میں تیری پکڑ شدید دنیا مگر نہیں تیری رحمت سے ناامید

اعزاز یہ عزیز کو تو نے عطا کیا

اپنے حبیب پاک کا واصف بنا دیا

صدر ایوانِ رحمت پہ لاکھوں سلام

بدرِ فارانِ رحمت پہ لاکھوں سلام

منظہرِ شانِ رحمت پہ لاکھوں سلام

مصطفیٰ اجمانِ رحمت پہ لاکھوں سلام

شمعِ بزمِ ہدایت پہ لاکھوں سلام

موجزن ہو کے بحرِ کرم آگیا

دور میں ساغرِ کیف و کم آگیا

غم گیا جب مداوائے غم آگیا

جس طرف اٹھ گئی دم میں دم آگیا،

اس نگاہِ عنایت پہ لاکھوں سلام

چھٹ گئی تیرگی چمکا طیبہ کا چاند
 بچھ گئی چاندنی، چمکا طیبہ کا چاند
 دہر کو ضو ملی، چمکا طیبہ کا چاند
 جس سہانی گھڑی چمکا طیبہ کا چاند

اُس دل افروز ساعت پہ لاکھوں سلام

جس کی آمد پہ در رحمتوں کا کھلا
 جس کے دم سے ہوا عاصیوں کا بھلا
 جس کے صدقے سکوں بے کسوں کو بلا
 جس کے ماتھے شفاعت کا سہارا

اُس جبین سعادت پہ لاکھوں سلام

جس کو حُسنِ ازل کی تخبلی کہیں،
 جس سے انوارِ رحمت برسے لگیں،
 جس کی ضو سے مرادوں کے گلشن کھلیں
 جس کی تسکین سے روتے ہوئے منس پریں

اُس تبسم کی عادت پہ لاکھوں سلام

جس کا ہر اک سخنِ حرفِ قرآن ہوا
 جس کا ہر جملہ دستورِ عالم بنا
 جس کا ہر لفظ معنی کا روشن دیا
 وہ دہن جس کی ہر بات وحیِ خدا

چشمِ علم و حکمت پہ لاکھوں سلام

ماہِ نوّ نے سدا جس کی تعظیم کی
 بزمِ قوسین کو جس سے عظمت ملی
 جس پہ صدقے ہو احسن تقدیس بھی
 جس کے سجده کو مخراب کعبہ ٹھہکی

اُن بجنوؤں کی لطافت پہ لاکھوں سلام

کھائی ہوگی کسی نے نہ ایسی قسم
 یہ انوکھی قسم ہے نرالی قسم
 حرفِ قرآن یہی ایک پھہری قسم
 کھائی قرآن نے خاکِ گزر کی قسم
 اُس کفِ پاکی حرمت پہ لاکھوں سلام

87013

~~87013~~

حُسنِ صنعت میں سب سے نرالے وہ کان
 نور آنکھوں کے، دل کے اُجالے وہ کان
 اللہ اللہ! سماعت کے آلے وہ کان،
 دُور و نزدیک کے سُننے والے وہ کان،

کانِ غسل کرامت پہ لاکھوں سلام

جس کی شوکت کے ہر سمت ڈنکے بجے،
 جس کی عظمت کے دنیا میں ہیں تذکرے
 جس کو بخشے خدا نے بڑے مرتبے
 جس کے آگے سرِ سرورِ اہل خم ہے

اُس مہربانِ رفعت پہ لاکھوں سلام

کر لیا جس نے دیدارِ خیرِ البشیر
 اگیا اُس کی آنکھوں میں نورِ بصیر
 علمِ صدقے ہوا اُس کے عِرفان پر
 جس سماں نے دیکھا انہیں اک نظر
 اُس نظر کی بصارت پہ لاکھوں سلام

جس کی حاققت کا کوئی ٹھکانہ نہیں
 جس کے آگے اجا رہ کسی کا نہیں
 جس کا ثانی زمانے میں دیکھا نہیں
 جس کو بارِ دوعلم کی پروا نہیں
 ایسے بازو کی ہمت پہ لاکھوں سلام

جس کے دم سے ہے روشن دیارِ حرم
 جس سے شاداب ہے لالہ زارِ حرم
 باعثِ عزت اقتدارِ حرم
 شہرِ پایہِ ارم تاجدارِ حرم
 نو بہارِ شفاعت پہ لاکھوں سلام

خاتم النبیا سید المرسلین
 حاکم منظر ہندِ احکم الحاکمین!
 جس کے قبضے میں ہیں آسمان و زمین
 فرشِ تا عرش ہے جس کے زیرِ نگیں
 اس کی قاہرہ ریاست پہ لاکھوں سلام

کی انہوں نے پسنداک نو بی غزا
 ورنہ کیا کیا نہ ان کے لئے تھی غزا
 اللہ اللہ! یہ شاہِ زمین کی غزا
 دو جہاں، ملک اور جو کی روٹی غزا
 اُس شکم کی قناعت پہ لاکھوں سلام

بیکسوں کی بھلائی کے چمکے ہلال
 سب کی حاجت روائی کے چمکے ہلال
 عاصیوں کی رہائی کے چمکے ہلال
 عیدِ مشکل کشائی کے چمکے ہلال
 ناخنوں کی بشارت پہ لاکھوں سلام

نوری نوری گلِ قدس کی پتیاں
 ننھی ننھی گلِ قدس کی پتیاں
 ہلکی ہلکی گلِ قدس کی پتیاں
 پتلی پتلی گلِ قدس کی پتیاں
 اُن لبوں کی نزاکت پہ لاکھوں سلام

اپنی بخشش کی کس کو تمت نہیں
 عفو کی آرزو کون رکھتا نہیں
 مستحق کرم ہیں ہی تنہا نہیں
 ایک میرا ہی رحمت پہ دعویٰ نہیں
 شاہ کی ساری امت پہ لاکھوں سلام

وہ یقیناً ہے اک چہدہ مصطفیٰ
 نظر آتا ہے جس میں جمالِ خدا
 جو بہرِ نوحہ ہے مظہرِ کبریا
 وصف جس کا ہے آئینہ حق منشا

اس خدا ساز طلعت پہ لاکھوں سلام

جس سے نکلی ہوئی بات سب مان لیں
 چاند سورج بھی جس کی اطاعت کریں
 جس سے قفلِ دہانِ حجرِ کھل پڑیں
 وہ زباں جس کو سب کن کی گنجی کہیں

اُس کی نافذ حکومت پہ لاکھوں سلام

انتخابِ نبوت پر بے حد درود

انتسابِ نبوت پر بے حد درود

باریابِ نبوت پر بے حد درود

فتح بابِ نبوت پر بے حد درود

ختم دور رسالت پر لاکھوں سلام

پائے اقدس پر رحمت بد اماں درود

میر رفعت پر سرمایہ جاں درود

زلف و لیلیٰ پر نورِ سا ماں درود

چاند سے منہ پر تاباں و خشاں درود

نمک آگین صباحت پر لاکھوں سلام

حُسنِ بزمِ رسالت پہ عیشی دُرود

قصرِ نورِ نبوت پہ عکسِ شعی دُرود

محفلِ خلدِ صورت پہ عیشی دُرود

عشیر کی زیبِ زینت پہ عیشی دُرود

فرش کی طیبِ نزهت پہ لاکھوں سلام

اِس محبمِ محبت پہ اعلیٰ دُرود

اِس سراپا مودت پہ اعلیٰ دُرود

اِس شہنشاہِ رافت پہ اعلیٰ دُرود

رَبِّ اعلیٰ کی نعمت پہ اعلیٰ دُرود

حقِ تعالیٰ کی منت پہ لاکھوں سلام

میرے آقا و مولا پہ دائم درود
 میرے بلجا و ماویٰ پہ دائم درود
 مالکِ دوشس و فردا پہ دائم درود
 شہیدِ سُرہی کے دولہا پہ دائم درود
 نوشتہ بزمِ جنت پہ لاکھوں سلام

کر دیا ہے خدا نے ضروری درود
 بر حضورِ مکرم حضورِ درود
 بھیجئے ان پہ ہر دم ظہورِ درود
 خندۂ صبحِ عشرت پہ نوری درود
 گریۂ ابرِ رحمت پہ لاکھوں سلام

مجھ سے احقر کی سَطوت پہ لاکھوں درود
 مجھ سے کمتر کی شوکت پہ لاکھوں درود
 مجھ سے پر غم کی راحت پہ لاکھوں درود
 مجھ سے بے کس کی دولت پہ لاکھوں درود

مجھ سے بے بس کی ثروت پہ لاکھوں سلام

مطلعِ شوخی چشمِ داہنہ درود
 مقطعِ فخرِ ناز و ادا پہ درود
 اک نشیب و فرازِ آشنا پہ درود
 نیچی نظروں کی شرم و حیا پہ درود

اوپنی بینی کی رفعت پہ لاکھوں سلام

درد مندوں کے بلجِ اپنے بے حد درد
 بے سہاروں کے ماوٹی پہ بے حد درد
 غم نصیبوں کے مولیٰ پہ بے حد درد
 ہم غریبوں کے آقا پہ بے حد درد
 ہم فقیروں کی ثروت پہ لاکھوں سلام

اُس زباں کی سلاست پہ بے حد درد
 گفتگو کی حسلاوت پہ بے حد درد
 اس کی باتوں کی لذت پہ بے حد درد
 اس کی پیاری فصاحت پہ بے حد درد
 اُس کی دکاش بلاعت پہ لاکھوں سلام

جس کی تابش سے ذرے ستارے بنے
 دو جہاں جس کی ضو نے اجاگر کئے
 دیپ آنکھوں کے جس سے منور ہوتے
 جس سے تاریک دل جگمگانے لگے،

اُس چمک والی رنگت پہ لاکھوں سلام

جس کو غربت میں دیکھا غسنی کر دیا
 جس کو محتاج پایا، غسنی کر دیا
 جس کو جس وقت چاہا غسنی کر دیا،
 ہاتھ جس سمت اٹھا غسنی کر دیا

موج بحیرہِ سخاوت پہ لاکھوں سلام

جس سے آنکھوں کے ایوان روشن ہوتے
 دہیپ جس سے تمناؤں کے جل اٹھے
 دو جہاں جس کی ضو نے منور کئے
 جس سے تاریک دل جگمگانے لگے
 اُس چمک والی رنگت پہ لاکھوں سلام

ایشیاں جن کے دم سے بنا ہر نفس
 میرے آقا ہیں وہ میرے مولیٰ ہیں بس
 غمزدوں کے لئے وہ سدا پائز س
 خلق کے داور س سب کے فریاد رس
 کہفِ روزِ مصیبت پہ لاکھوں سلام

وہ دعا جس کو حاصل و قرار قبول

وہ دعا جو بنی اقتدار قبول !

وہ دعا جس کو کہئے حصار قبول

وہ دعا جس کا جو بن بہار قبول

اُس نسیم اجابت پہ لاکھوں سلام

قصرِ فردوسِ رضواں کے دونوں ستوں

دل کی تسکیں کے ایواں کے دونوں ستوں

عشرِ پُر نورِ یزدان کے دونوں ستوں

کعبۂ دین و ایماں کے دونوں ستوں

ساعدین رسالت پہ لاکھوں سلام

موجِ عرش اُٹھے بحرِ افکار میں
 کس کو کتنی تمننا؟ پہچان لیں،
 تشنہ کاموں کو سیراب دم میں کریں
 نور کے چشمے لہرائیں دریا بہ سیں
 انگلیوں کی کرامت پہ لاکھوں سلام

جس کے چہرے پہ قربانِ شمس و قمر
 زلف و عارض پہ صدقے ہیں شام و صبح
 حسن جن کا ہے دنیا کو نورِ بصر
 جس سماں نے دیکھا انہیں ان نظر
 اس نظر کی بصارت پہ لاکھوں سلام

وہ شہر بزم کونین والا حشم،
 وہ شفیع الامم، وہ جمیل الشیم
 مالک ملک النوار، لوح و قلم
 شہر یار ام، تاجدار حرم

نو بہار شفاعت پہ لاکھوں سلام

روزِ میثاق سے حشر کے روز تک
 رہا جس کا زمانہ بلا شبہ و شک
 جس کے محور ہیں سائے سماؤ سمک
 جس کے گھیرے ہیں میں انبیا و ملک

اُس جہاں گیر بعثت پہ لاکھوں سلام

صدقہ اہل بیت فضیلت مآب
 صدقہ پنجتن، صدقہ کل صحاب
 صدقہ غوث اعظم گرامی جناب
 بے عذاب و عتاب و حساب کتاب
 تا ابد اہل سنت پہ لاکھوں سلام

محفلوں میں بکے سازِ صلّ علی
 نغمہ نغمہ لگے دو جہاں کی فضا
 ہو عزیز سخن بھی ترا ہمنوا،
 جبکہ خدمت کے قدسی کہیں ہاں رفا
 مصطفیٰ جانِ رحمت پہ لاکھوں سلام

تَضَمِينِ بِرَاقِبَاتٍ

تُو اپنے دل سے تو تم مٹا تو سکتا ہے
 یقین و عزم کی شمعیں جلا تو سکتا ہے
 خیال کثرتِ اصنام جا تو سکتا ہے
 بیاں میں نکتہ توحید آ تو سکتا ہے

ترے دماغ میں بت خانہ ہو تو کیا کہنے

وہ شمع روشنی جس کی ہماری راہ میں ہے،
 وہ رازِ عشق جو پنہاں جلال و جاہ میں ہے
 وہ مہرِ حق کہ مسلمان کی نگاہ میں ہے
 وہ رمزِ شوق کہ پوشیدہ لآلہ میں ہے
 طریقِ شیخِ فقیہانہ ہو تو کیا کہئے

نہیں فقیر کو مطلب جہاں پناہی سے
 وہ بے نیاز ہے دنیا کی کم نگاہی سے
 "فلک سریر" ہے مستغنی کجکلاہی سے
 مقامِ فقر ہے کتنا بلند شاہی سے
 روش کسی کی گدایانہ ہو تو کیا کہتے

یہ دور کر رہا ہے ماضی کی ترجمانی
 جب تھی تیری حقیقت اب ہے تیری کہانی
 ملکِ انا پہ کل تک تھی تیری حکمرانی؛
 غافل نہ ہو خودی سے کرا اپنی پاسبانی
 شاید کسی حرم کا تو بھی ہے آستانہ

ایمان کی حرارت ملتی نہیں ہے تجھ میں
 اسلام کی تڑپ بھی کوئی نہیں ہے تجھ میں،
 لگتا ہے آج جیسے کچھ بھی نہیں ہے تجھ میں
 اے لالہ کے وارث باقی نہیں ہے تجھ میں
 گفتارِ دلبرانہ کردارِ ہیرانہ

تجھ پر ابھی ہوا نہیں ماحول کا اثر !
 تیری جیتا موت کی لذت سے بے خبر
 تو مدعی حکمت و دانش سہی ! مگر
 جب تک نہ زندگی کے حقائق پہ ہو نظر
 تیرا زجاج ہو نہ سیکھا حریف سنگ

رقص و سرود کیوں نہ ہو تیرے لئے حرام
 اے دوست تیرے ہاتھ میں ہے عسکری نظام
 محفوظ کر لے ذہن میں اقبال کا پیام
 یہ زور دست و ضربتِ کاری کا ہے مقام
 میدانِ جنگ میں نہ طلب کر نوائے جنگ

جب تیرے نعرے بزمِ عالم میں گونجتے تھے
 ہیبت سے عرشِ عظیم کے پائے ڈولتے تھے
 تیرے اثر کالو بادِ دشمن بھی مانتے تھے
 تیری نگاہ سے دل سینوں میں کانپتے تھے

کھویا گیا وہ تیرا جذبِ قلندرانہ

لوح و قلم سے شاید اقبال باخبر ہے
 ہرزیر و بزم سے شاید اقبال باخبر ہے
 رمزِ اعم سے شاید اقبال باخبر ہے
 طرزِ حرم سے شاید اقبال باخبر ہے

ہیں اس کی گفتگو کے اندازِ محرمانہ

وہاں انوارِ آیاتِ الہی ہیں جہاں تو ہے!
 کہ سنگِ میل ہے تو، اپنی منزل کا نشان تو ہے
 لسانِ العصر تو، اسرارِ حق کا ترجمان تو ہے
 خدائے لم یزل کا دستِ قدرت تو، زباں تو ہے
 یقین پیدا کر اے غافل! کہ مغلوب کجاں تو ہے

کمرے جس پر زمانہ رشک ہے محفلِ مسلمان کی
 حقیقت میں یہی پہچان ہے کاملِ مسلمان کی
 نظر والوں میں ہے عزتِ بجان و دلِ مسلمان کی
 پر ہے چرخِ نیلی فام سے منزلِ مسلمان کی
 ستارے جسکی گردِ راہ ہوں وہ کارواں تو ہے

خرا باتِ جہاں میں بادہ ہے خونِ جگر تیرا
 کہ نورِ نکہتِ میخانہ ہے خونِ جگر تیرا
 چمن زاروں کے رخ پر غازہ ہے خونِ جگر تیرا
 حنا بندِ عروسِ لالہ ہے خونِ جگر تیرا

تیری نسبتِ بردہ بھی ہے معمارِ جہاں تو ہے

حقیقت کیا کسی سے ہو بیاں تیری کہانی کی
 حرارت اک ترے سینہ میں ہے سوزِ نہانی کی
 اصولِ عزمِ مستحکم کی تو نے ترجمانی کی
 تیری فطرتِ ایسے ممکناتِ زندگانی کی
 جہاں کے جوہرِ مضمرا کا گویا امتحان تو ہے

انا پر تیرا ایساں کیوں نہیں ہے
 ترے جذبات میں جاں کیوں نہیں ہے
 تیری آنکھ اشک افشاں کیوں نہیں ہے
 ترے دریا میں طوفاں کیوں نہیں ہے
 خودی تیری مسلماناں کیوں نہیں ہے

ترے سینہ میں ہے تنویرِ یزداں
 تیری آنکھوں میں ہے تصویرِ یزداں
 تیرا ایساں ہے دامن گیرِ یزداں
 عبت ہے شکوہ تقدیرِ یزداں
 تو خود تقدیرِ یزداں کیوں نہیں ہے

کتاب دہش کی تزیین ہے داستانِ حرم
 کہ زبیر ہر لبِ لعلیں ہے داستانِ حرم
 ابوہو ہے تو زبیر ہے داستانِ حرم
 غریبِ سادہ و رنگیں ہے داستانِ حرم
 نہایت اسکی حسینؑ ابتدا ہے اسماعیلؑ

بیاں کسی سے ہو کیا، شانِ آستانِ حرم
 رہے شہید و پیمبر بھی پاسبانِ حرم
 اب انقلابِ زمانہ ہے نوحہ خوانِ حرم
 غریبِ سادہ و رنگیں ہے داستانِ حرم
 نہایت اسکی حسینؑ ابتدا ہے اسماعیلؑ

تو اپنے سینے میں ایمان کے جذبات کو پیدا
 لرز اٹھیں گے ہیبت سے تری پھر قیصر و کسریٰ
 خدا نے اپنے بندے کو عطا کیں طاقتیں کیا کیا!
 کوئی اندازہ کر سکتا ہے اس کے زور بازو کا

نگاہِ مردِ مومن سے بدل جاتی ہیں تقدیریں

نبوتِ فاتحِ عالم! ولایتِ فاتحِ عالم!
 تمام اللہ والوں کی طریقتِ فاتحِ عالم
 رہا ہر دور میں ایمانِ امتِ فاتحِ عالم
 یقینِ محکمِ عملِ پیہمِ محبتِ فاتحِ عالم

جہادِ رندگانی میں یہ ہیں مردوں کی شمشیریں

کرنے کو تو آیا تھا سِماوات پہ شاہی
 لے ڈوبی مگر تجھ کو تیری پست نگاہی
 عالم ہے تیرا، تیرے لئے وجہ تباہی
 پوچھ اس سے کہ مقبول ہے فطرت کی گواہی
 تو صاحب منزل ہے کہ بھٹکا ہوا راہی!

ازیر نہیں قرآن تو نہ شاہی نہ فقیری
 دل میں نہ ہو ایماں تو نہ شاہی نہ فقیری
 انساں نہیں انساں ما تو نہ شاہی نہ فقیری
 کافر ہے مسلمان، تو نہ شاہی نہ فقیری
 مومن ہے تو کرتا ہے فقیری میں بھی شاہی!

سینے میں مسلمان کے ہے ایمان کا جذبہ!
 ہوتا نہیں اُس کو کسی میدان میں خدشہ
 ہر جنگ میں ہے فتح، مسلمان کا خاصہ
 کافر سے تو شمشیر پہ کرتا ہے بھروسہ
 مومن ہے توبے تمنغ بھی لڑتا ہے سپاہی

کس طرح نہ ہوتا اہل توفیر مسلمان
 کو نین میں ہے صاحب تدبیر مسلمان
 فرمودہ اقبال کی تفسیر مسلمان
 کافر سے تو ہے تابع تقدیر مسلمان
 مومن ہے تو وہ آپ ہے تقدیر الہی

یہ بات اہل نظر پر عیاں ہے راز نہیں!
 کہ سرکشوں میں کوئی شخص سرفراز نہیں
 نوائے وقت سے خالی خودی کا ساز نہیں
 خودی کی شوخی و تندگی میں کبر و ناز نہیں
 جو ناز ہو بھی تو بے لذت نیاز نہیں

دماغ سپینہ بنا بند کی تلاش میں ہے
 شعور جذبہ رخشندہ کی تلاش میں ہے
 جنوں حرارت پائندہ کی تلاش میں ہے
 نگاہ عشق دل زندہ کی تلاش میں ہے
 شکارِ مردہ سزاوارِ شاہِ نیاز نہیں

کبھی شراب نہ لوں ساقی فرنگے میں
 کبھی نہ لے کے پیوں ساقی فرنگے میں
 کبھی نہ دل کی کہوں! ساقی فرنگے میں
 سوال مے نہ کروں ساقی فرنگے میں
 کہ یہ طریقہ زندانِ پاکباز نہیں

چلا سکا نہ مسلسل کوئی حکومتِ عشق
 چلی بھی گرتو نہ پیہم چلی حکومتِ عشق
 دکھائی دی نہ کہیں دائمی حکومتِ عشق
 ہوئی نہ عام جہاں میں کبھی حکومتِ عشق
 سبب یہ ہے کہ محبت زمانہ ساز نہیں

دین کو مربوط فکرِ خام مغرب سے نہ کر
منسلک ایمان کو اوہامِ مغرب سے نہ کر
کعبہٴ دل کو خرابِ صنایعِ مغرب سے نہ کر
اپنی ملت پر قیاسِ اقوامِ مغرب سے نہ کر
خاص ہے ترکیب میں قومِ رسولِ ہاشمی

اُن کی جمعیت ہے، لادینی کے گھوٹے پر سوار
ان کی جمعیت ہے، ذہنی آمریت کا شکار
ان کی جمعیت کے گلشن میں ہے ذاتوں سے بہار
ان کی جمعیت کا ہے رنگ و نسب پر انحصار
قوتِ مذہب سے مستحکم ہے جمعیتِ تری

فوق سازی سے نہ نرنج بدلا تو جمعیت کہاں؟

گوہر مقصد نہ ہاتھ آیا تو جمعیت کہاں؟

جرٹ سے بوٹا جوڑا کا کھڑا تو جمعیت کہاں

دامن دین ہاتھ سے چھوٹا تو جمعیت کہاں

اور جمعیت ہونی رخصت تو ملت بھی گئی

سہر چشم فراست ہے ستاروں کا نگر پیدا،
 ریاض ملت بیضا میں ہیں گلہائے تر پیدا،
 صدق کے منہ میں پھر شبنم نے کر لی رنگ پیدا
 سہرا شاک چشم مسلم میں ہے نیساں کا اثر پیدا

خلیل اللہ کے دریا میں ہوں گے پھر گہر پیدا

بہار گلشن طہ کی پھر شیرازہ بندی ہے
 علوم نظام ہر وا خفی کی پھر شیرازہ بندی ہے
 نصاب مکتب بطحا کی پھر شیرازہ بندی ہے
 کتاب ملت بیضا کی پھر شیرازہ بندی ہے
 یہ شاخ ہاشمی کرنے کو ہے پھر برگ و پر پیدا

صدا پیدا نہیں ہوتی خموشی کے تلاطم سے
 ہمیشہ پھوٹتے ہیں زمرے امواجِ قلام سے
 زمانہ گونجتا ہے نغمہ سازِ تکلم سے
 نوا پیر ہواے بلب کہ ہوتیرے ترنم سے
 کبوتر کے تن نازک میں شاہیں کا جگر پیدا!

نظر آتا نہیں کوئی گنہگار جہاں بینی!
 جہاں میں ہو جسے عرفان اسرار جہاں بینی
 جہاں بانوں کو آتے ہیں کب طوار جہاں بینی
 جہاں بانی سے ہے دشوار تر کار جہاں بینی
 جگرخوں ہو تو چشمِ دل میں ہوتی ہے نظر پیدا

نظر والوں کو تو فوق نظر اللہ نے دی ہے
 ضیے حسنِ فطرت دیکھنے والوں نے دیکھی ہے
 یہ دولت ورنہ آسانی سے کس کے ہاتھ آئی ہے
 ہزاروں سال ننگس اپنی بے نوری پر روتی ہے
 بڑی مشکل سے ہوتا ہے چمن میں دیدہ ور پیدا

تلاشِ مخلصین بے ریا میں کس نگر جاتیں
 خلوصِ دل نہیں ملتا نہیں ملت جاہر جاتیں
 یہ اچھا ہے کہ اس مکار دنیا سے گزر جائیں
 خدا وندا یہ تیرے سادہ دل بندے کدھر جائیں

کہ مطلقاً بھی عیاری ہے درویشی بھی عیاری

سنائیے ہیں اُسے نغمہ ہائے خانقہ
 بتا دیئے ہیں اُسے نکتہ ہائے خانقہ
 دکھا دیئے ہیں اسے جلوہ ہائے خانقہ
 سکھا دیئے ہیں اسے شیوہ ہائے خانقہ
 فقیہہ شہر نے صوفی کو کر دیا ہے خراب

وہ سجدہ جس کی ادا آسماں کو بھاتی تھی
 وہ سجدہ جس کی تڑپ عرش کو ہلاتی تھی
 وہ سجدہ جس کی حرارت بدن میں آتی تھی،
 وہ سجدہ روح زمین جس سے کانپ جاتی تھی؛
 اُسی کو آج ترستے ہیں منبر و محراب

اشک ہیں بیتاب آنکھوں میں روانی کے لئے
 تشنہ رہ جائے نہ اپنی مٹی پانی کے لئے
 ہر قدم پر مستعد ہوں جانفشانی کے لئے
 ایک ہوں مسلم حرم کی پاسبانی کے لئے
 نیل کے ساحل سے لیکر تا بخاک کا شغف

وامان زندگی کو یوں تار تار رکھ۔،
 عزم و یقین کے سلسلے کو پائیدار رکھ
 حُبِ وطن کو دل میں سدا برقرار رکھ
 ملت کے ساتھ رابطہ استوار رکھ
 پیوستہ رہ شجر سے امید بہا رکھ

عرفان تمام اس کی فراست پہ ہیں قربان
 عرفان کی بلقیس کا مومن ہے سلیمان
 تقریر بھی و تران ہے تحریر بھی قرآن
 ہر لحظہ ہے مومن کی نئی شان نئی آن
 گفتار میں کردار میں اللہ کی برہان

صداقت ہے مطلوب و مقصود مومن،
 عدالت ہے مطلوب و مقصود مومن
 سخاوت ہے مطلوب و مقصود مومن
 شہادت ہے مطلوب و مقصود مومن
 نہ مال غنیمت نہ کشور کُتانی

سکر کا نغمہ گونجے نالہء شب بزم سے پہلے
 مے تذبذب کا حاصل تجھے، تذبذب سے پہلے
 عیاں ہو شوخی تخت سرب ہر تخریب سے پہلے
 خودی کو کر بین راتنا کہ ہر تقدیر سے پہلے
 خدا بندے سے خود پوچھتا تیری رضایا ہے

شبِ معراج

آج کی رات کو بخشا جو خدا نے اعزاز
آج کی رات کا ہر لمحہ سے یوں لمحہ ناز
آج کی رات کھلا عشق کا دروازہ راز
اخترِ شام کی آتی ہے فلک سے آواز

سجدہ کرتی ہے سحر جس کو وہ ہے آج کی رات

دل میں پیدا ہوا اگر جذبہ ایمان و یقین
پھر تو یہ ہفت سماوات ہیں مومن کی زمیں
عقل سے دُور سہی عشق سے کچھ دُور نہیں
رہ یک گام ہے ہمت کیلئے عرشِ میں

کہہ رہی ہے یہ مسلمان سے معراج کی رات

